

رابطہ کمیٹی نے ایم کیو ایم کی ”سینٹرل ایگزیکٹو کونسل“ کے قیام اور اس کے ناموں کا اعلان کر دیا

سینٹرل ایگزیکٹو کونسل کے ارکان آزاد کشمیر، گلگت بلتستان، صوبہ پنجاب، سندھ، خیبر پختونخوا اور بلوچستان سے تعلق رکھتے ہیں

سینٹرل ایگزیکٹو کونسل کے ارکان ملک بھر میں تنظیم سازی، پالیسی سازی، تنظیمی پالیسیوں کی تشہیر، پارٹی منشور اور

سیاسی پروگراموں کی تیاری میں رابطہ کمیٹی کی مدد و معاونت کریں گے

متحدہ قومی موومنٹ کو یہ اعزاز حاصل ہے کہ اس کی قیادت سے لیکر کارکنان تک میں غریب و متوسط اور درکنگ کلاس کے افراد شامل ہیں، ڈاکٹر فاروق ستار

رابطہ کمیٹی کے اراکین اور سینٹرل ایگزیکٹو کونسل کے ارکان کے ہمراہ لال قلعہ گراؤنڈ عزیز آباد میں پریس کانفرنس

کراچی۔۔۔ 20، نومبر 2011ء

متحدہ قومی موومنٹ کی رابطہ کمیٹی نے ایم کیو ایم کی ”سینٹرل ایگزیکٹو کونسل“ کے قیام اور اس کے اراکین کے ناموں کا اعلان کر دیا گیا۔ ایم کیو ایم کی سینٹرل ایگزیکٹو کونسل کے ارکان آزاد کشمیر، گلگت بلتستان، صوبہ پنجاب، صوبہ سندھ، صوبہ خیبر پختونخوا اور صوبہ بلوچستان سے تعلق رکھتے ہیں اور سینٹرل ایگزیکٹو کونسل میں پاکستان کی تمام قومیتوں، مذہبی اقلیتوں اور زندگی کے مختلف شعبوں سے تعلق رکھنے والے شخصیات کی نمائندگی کو بھی یقینی بنایا جا رہا ہے۔ سینٹرل ایگزیکٹو کونسل کے ارکان ملک بھر میں تنظیم سازی، پالیسی سازی، تنظیمی پالیسیوں کی تشہیر، پارٹی منشور اور سیاسی پروگراموں کی تیاری میں نہ صرف رابطہ کمیٹی کی مدد و معاونت کرے گی بلکہ اس سلسلہ میں اپنا بھرپور کردار بھی ادا کرے گی۔ یہ کونسل کم از کم تین ماہ میں ایک بار ایم کیو ایم کی رابطہ کمیٹی کی زیر صدارت اپنا اجلاس کرے گی اور امور پر تبادلہ خیال کرے گی اور قومی الیکشن پر اپنی تجاویز سے رابطہ کمیٹی کو آگاہ کرے گی۔ نیز قائد تحریک جناب الطاف حسین کے فکر و فلسفہ کی روشنی میں ملک بھر میں فرسودہ جاگیر دارانہ نظام، کرپٹ سیاسی کلچر اور موروثی سیاست کے خاتمہ اور غریب و متوسط طبقہ کی حکمرانی کیلئے بھی عوام میں شعوری بیداری کی جدوجہد میں اپنا کردار ادا کرے گی۔ ایم کیو ایم کی سینٹرل ایگزیکٹو کونسل کے قیام اور اس کے اراکین کے ناموں کا اعلان ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے اتوار کے روز لال قلعہ گراؤنڈ عزیز آباد میں پریس کانفرنس سے خطاب کرتے ہوئے کیا۔ اس موقع پر ایم کیو ایم کی رابطہ کمیٹی کے ڈپٹی کنوینر انیس احمد قائم خانی، دیگر رابطہ کمیٹی کے اراکین اور سینٹرل ایگزیکٹو کونسل کے اراکین بھی موجود تھے۔ ڈاکٹر فاروق ستار کے مطابق سینٹرل ایگزیکٹو کونسل کے اراکین میں روزنامہ امن کے ایڈیٹر اجمل دہلوی، ماریہ ناز کرکٹر سرفراز نواز، پیر آف رانی پور کے صاحبزادے پیر فرزند علی شاہ، سجادہ نشین درگاہ پیر سرہندی ٹیاری سندھ پیر غلام مجدد سرہندی، میانوالی کی سماجی شخصیت خاتم خان ہاتھی خیل، وفاقی وزیر پینڈیٹ بابر خان غوری، حق پرست رکن قومی اسمبلی حیدر عباس رضوی بلتستان سے حق پرست ایم ایل اے راجہ اعظم خان، بلوچ سماجی شخصیت محترمہ گہت زہری، معروف فنکار انور اقبال بوج، رکن قومی اسمبلی اور کمپیوٹر آرٹسٹ محترمہ خوش بخت شجاعت، آزاد کشمیر سے حق پرست ایم ایل اے محمد طاہر کھوکھر، رکن متحدہ آرگنائزنگ کمیٹی کراچی و سیاسی و سماجی شخصیت ہزارہ محترمہ ڈاکٹر لیلی پروین، متحدہ سوشل فورم ملتان کے رکن سید شمشاد جعفری، سینئر طاہر حسین مشہدی، معروف صنعتکار سینئر احمد علی، صنعت کار سینئر عبدالحسید خان، صنعت کار و رکن قومی اسمبلی خواجہ سہیل منصور، حق پرست رکن قومی اسمبلی وسیم اختر، صوبائی وزیر محمد عادل صدیقی، صوبائی وزیر عبدالرؤف صدیقی، رکن قومی اسمبلی ڈاکٹر ایوب شیخ، نواب شاہ سے سابق حق پرست اسپیشل اسٹنٹ وزیر اعلیٰ سندھ غلام حیدر راہو، صوبائی وزیر فیصل سبزواری، لاہور زون کے انچارج سید شاہین انور علی گیلانی، صوبائی وزیر سید سردار احمد، قلعہ رگازی صلاح الدین، متحدہ سوشل فورم کے جوائنٹ انچارج احمد سلیم صدیقی، صوبائی وزیر شار احمد پھنور، سابق رکن سندھ اسمبلی وزونل انچارج عمر کوٹ پونجول بھیل ایڈووکیٹ، رکن سندھ اسمبلی رشید خان مسیح، رکن سندھ اسمبلی محترمہ ہیرا اسماعیل سوہو، صنعتکار ارشد حسین و ہرہ، گلگت کی سیاسی و سماجی شخصیت کیپٹن ہادی حسین، انچارج روالپنڈی و اسلام آباد زون زاہد ملک اعوان، سابق صوبائی مشیر پنجاب وزونل ممبر لاہور زون ڈاکٹر شہزاد علی شمش، رکن سوشل فورم لاہور بسملہ آصف سکھیرا، انچارج متحدہ سوشل فورم لونگ خان چنہ، نوشہرہ فیروز کی سماجی شخصیت ڈاکٹر نور محمد شاہ، لاہور سے سابق رکن قومی اسمبلی محترمہ طاہرہ آصف اور پاراچنار کی سیاسی و سماجی شخصیت شاہد حسن شاہ سواری افغان شامل ہیں۔ قبل ازیں پریس کانفرنس سے خطاب کرتے ہوئے ڈاکٹر فاروق ستار نے کہا کہ ایم کیو ایم کی سینٹرل ایگزیکٹو کونسل اپنے قیام کے باقاعدہ اعلان کے ساتھ ہی فعال اور محترم ہو چکی ہے۔ انہوں نے کہا کہ متحدہ قومی موومنٹ ایک قومی جماعت ہے جو قومی یکجہتی، مذہبی رواداری، فرقہ وارانہ ہم آہنگی، احترام انسانیت اور خلق خدا کی خدمت پر نہ صرف مکمل یقین رکھتی ہے بلکہ اس کے فروغ کیلئے گزشتہ کئی دہائیوں سے مسلسل مصروف عمل بھی ہے۔ ایم کیو ایم، پاکستان کی واحد جماعت ہے جس میں پاکستان کی تمام قومیتوں، مکاتب فکر اور مختلف مذاہب سے تعلق رکھنے والے افراد شامل ہیں۔ قائد تحریک جناب الطاف حسین کے نظریہ، حقیقت پسندی و عملیت پسندی کے فکر و فلسفہ اور سیاست برائے خدمت کے جذبے کو ملک بھر میں عام کرنے کیلئے ایم کیو ایم کی رابطہ کمیٹی کی جانب سے مورخہ 27، مارچ 2011ء کو پریس کانفرنس کے ذریعہ ایم کیو ایم کی سینٹرل ایگزیکٹو کونسل کے قیام کا اعلان اور اس کونسل کے اغراض و مقاصد سے آگاہ کیا گیا تھا اور آج اللہ تعالیٰ کے فضل و کرم سے ہم ایم کیو ایم کی سینٹرل ایگزیکٹو کونسل کے ارکان کے

ناموں کا اعلان کر رہے ہیں۔ انہوں نے کہا کہ قائد تحریک جناب الطاف حسین حق پرستی کی تحریک کے شروع دن سے ہی پاکستان اور اس کے عوام پر مسلط فرسودہ جاگیر دارانہ نظام، کرپٹ سیاسی کلچر اور موروثی سیاست کے خاتمہ کیلئے عملی جدوجہد میں مصروف ہیں اور متحدہ قومی موومنٹ کو یہ اعزاز حاصل ہے کہ اس کی قیادت سے لیکر کارکنان تک میں نہ صرف غریب و متوسط اور ورکنگ کلاس کے افراد شامل ہیں بلکہ ایم کیو ایم نے سینیٹ، قومی اسمبلی، صوبائی اسمبلی اور بلدیاتی ایوانوں میں غریب و متوسط طبقہ کی قیادت متعارف کرا کر ناممکن کو ممکن کر دکھایا ہے۔ یہ قائد تحریک جناب الطاف حسین کی حق پرستانہ جدوجہد اور سیاسی فہم و فراست کی کامیابی ہے کہ آج پاکستان کی وہ سیاسی و مذہبی جماعتیں بھی فرسودہ جاگیر دارانہ نظام، کرپٹ سیاسی کلچر اور موروثی سیاست کے خاتمہ کی باتیں کر رہی ہیں جو کسی نہ کسی شکل میں فرسودہ جاگیر دارانہ نظام اور موروثی سیاست کی معاون و محافظ رہی ہیں لیکن ملک بھر کے عوام اچھی طرح جانتے ہیں کہ ایم کیو ایم پاکستان کی واحد جماعت ہے جو اپنے قیام کے روز اول سے ہی فرسودہ جاگیر دارانہ نظام اور موروثی سیاست کی مخالف رہی ہے اور جناب الطاف حسین، پاکستان کے واحد سیاسی رہنماء ہیں جن کے قول و فعل میں کوئی تضاد نہیں ہے۔ ایم کیو ایم کے بدترین مخالفین بھی اس حقیقت کو تسلیم کرتے ہیں کہ قائد تحریک جناب الطاف حسین نے آج تک نہ تو خود کسی الیکشن میں حصہ لیا اور نہ اپنے خاندان والوں کو اسمبلیوں کا ممبر بنایا بلکہ ہمیشہ تحریک کے کارکنوں کو ٹکٹ دیئے اور سختی سے میرٹ کی بنیاد پر ہی فیصلے کر کے یہ ثابت کر دیا کہ ایم کیو ایم صرف زبانی دعوے ہی نہیں کرتی بلکہ عمل بھی کرتی ہے اور قائد تحریک جناب الطاف حسین جو کہتے ہیں وہ کر کے بھی دکھاتے ہیں۔ انہوں نے کہا کہ آج ملک بھر کے عوام اس حقیقت کو تسلیم کرتے ہیں کہ ایم کیو ایم، پاکستان کی واحد منظم جماعت ہے جو انتخابات کے موقع پر پارٹی ٹکٹوں کے اجراء کیلئے نیلام گھر نہیں سجاتی، لاکھوں کروڑوں روپے میں پارٹی ٹکٹ فروخت نہیں کرتی بلکہ ایم کیو ایم نے ہر بلدیاتی اور عام انتخابات میں اقرباء پروری اور پسند ناپسند کے بجائے صرف اور صرف میرٹ کی بنیاد پر محنت و لگن، دیانتداری اور ایمانداری سے کام کرنے والے تعلیم یافتہ تحریکی کارکنان کو انتخابات میں حصہ لینے کا موقع دیا اور انہیں ہر منتخب ایوان میں غریب و متوسط طبقہ کے عوام کی نمائندگی کا موقع فراہم کیا۔ انشاء اللہ حق پرستی کا یہ سفر جو جامعہ کراچی سے شروع ہوا تھا اپنی منزل پر پہنچ کر ہی دم لے گا اور سیاست سمیت ملک کے ہر شعبہ میں میرٹ کی بنیاد پر ایماندار، دیانتدار اور فرض شناس افراد تعینات ہو کر ملک و قوم کو ترقی و خوشحالی کی راہ پر گامزن کریں گے۔ انہوں نے ایم کیو ایم کی سینٹرل ایگزیکٹو کونسل کے اراکین کو ایم کیو ایم کے کارکنان اور پوری قوم کو حق پرستی کی جدوجہد کی جانب ایک اور قدم پر قائد تحریک جناب الطاف حسین اور رابطہ کمیٹی کی جانب سے دلی مبارکباد پیش کی اور امید ظاہر کی کہ سینٹرل ایگزیکٹو کونسل کے ارکان تحریک کے مشن، مقصد، نظریے اور غریب و متوسط طبقہ کی حکمرانی کیلئے نہ صرف خلوص دل اور محنت و لگن سے کام کریں گے بلکہ پاکستان کے مظلوم عوام کو ظلم و ستم اور جبر و استبداد کے فرسودہ نظام سے نجات دلانے اور ملک بھر میں قائد تحریک جناب الطاف حسین کے فکر و فلسفہ کو عام کرنے کیلئے اپنی تمام تر صلاحیتوں اور تجربہ کا بھرپور استعمال کریں گے۔ انہوں نے صوبہ پنجاب، سندھ، خیبر پختونخوا، بلوچستان، فاٹا، گلگت بلتستان اور آزاد کشمیر سے تعلق رکھنے والے ایم کیو ایم کے کارکنان کو دل کی گہرائیوں سے سلام تحسین پیش کیا کہ وہ ایم کیو ایم کے خلاف تمام تر منفی پروپیگنڈوں، سازشوں اور کاوٹوں کے باوجود نہ صرف تحریک سے جڑے ہوئے ہیں بلکہ تحریک کا پیغام پھیلانے کیلئے ثابت قدمی سے حق پرستی کی جدوجہد میں مصروف ہیں۔ انشاء اللہ تحریکی کارکنان کی یہ جدوجہد کامیابی سے ہمکنار ہوگی اور ملک سے فرسودہ جاگیر دارانہ نظام، کرپٹ سیاسی کلچر اور موروثی سیاست کا خاتمہ ہو کر رہے گا۔ انہوں نے نیدے کا کہ اللہ تعالیٰ پاکستان کو درپیش چیلنجوں اور آزمائش سے نکالے، ملک و قوم کو ترقی و خوشحالی کی راہ پر گامزن کرے، جمہوری اداروں کو مستحکم کرے اور ملک میں جمہوریت کو فروغ دے۔

## ایم کیو ایم سینٹرل ایگزیکٹو کونسل کے ارکان کی رابطہ کمیٹی کے ہمراہ جناح گراؤنڈ عزیز آباد میں یادگار شہدائے حق پر حاضری

کراچی:۔۔۔ 20 نومبر 2011ء

متحدہ قومی موومنٹ ”سینٹرل ایگزیکٹو کونسل“ کمیٹی کے ارکان نے رابطہ کمیٹی کے ہمراہ جناح گراؤنڈ عزیز آباد میں یادگار شہدائے حق پر حاضری دی، پھولوں کی چادر چڑھائی اور فاتحہ خوانی کی۔ اس موقع پر انہوں نے حق پرست شہداء کی مغفرت اور ان کے بلند درجات سمیت ملک میں امن و امان کے قیام اور قائد تحریک جناب الطاف حسین کی درازی عمر، صحت و تندرستی کیلئے دعا بھی کی۔

ایم کیو ایم کے قیام کا بنیادی مقصد عوام کی خدمت ہے، مصطفیٰ کمال

خدمت خلق سب سے بڑی عبادت ہے اور ایم کیو ایم یہ کام عبادت سمجھ کر انجام دے رہی ہے، عادل صدیقی

نارتھ کراچی میں خدمت خلق فاؤنڈیشن کے تحت امدادی پروگرام سے خطاب

نارتھ کراچی میں خدمت خلق فاؤنڈیشن کے تحت غریب غرباء میں لاکھوں روپے کی امداد تقسیم

کراچی۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے رکن و خدمت خلق فاؤنڈیشن کے چیئر مین سید مصطفیٰ کمال نے کہا ہے کہ ایم کیو ایم کے قیام کا بنیادی مقصد عوام کی خدمت ہے، قائد تحریک جناب الطاف حسین نے ایم کیو ایم، عوام کی بے لوث خدمت اور ان کے مسائل و مشکلات کے حل کیلئے بنائی ہے۔ وہ نارتھ کراچی میں خدمت خلق فاؤنڈیشن کے تحت بڑے امدادی پروگرام سے خطاب کر رہے تھے۔ خدمت خلق فاؤنڈیشن کے تحت نارتھ کراچی میں امدادی پروگرام میں نارتھ کراچی اور اس کے قرب و جوار کے عوام میں لاکھوں روپے کی امدادی تقسیم کی گئی جس میں بیواؤں کیلئے سلائی مشینیں، معذور افراد کیلئے ویل چیئرز کے ساتھ ساتھ ہمتوں، محتاجوں و مساکین میں نقد قومات کے لفافے، سینکڑوں کی تعداد میں راشن بیگز، پکھے، سائیکلیں، کمبل، زنانہ، مردانہ اور بچکانہ ملبوسات سمیت دیگر امدادی اشیاء شامل تھیں۔ امدادی پروگرام سے حق پرست صوبائی وزیر عادل صدیقی نے بھی خطاب کیا اس موقع پر کراچی تنظیمی کمیٹی کے اراکین، نارتھ کراچی سیکٹر کمیٹی کے انچارج و یونٹ کمیٹیوں کے ذمہ داران و کارکنان اور معززین بھی موجود تھے۔ اپنے خطاب میں مصطفیٰ کمال نے کہا کہ ایم کیو ایم کا مقصد عوام کی خدمت ہے اور ایم کیو ایم اپنے مقصد پر عمل پیرا ہو کر عوام کی خدمت کر رہی ہے، خدمت خلق فاؤنڈیشن واحد فلاحی ادارہ ہے جس کی امدادی سرگرمیوں سے تمام قومیتوں کے عوام بلا امتیاز مفید ہوتے ہیں اور یہی قائد تحریک الطاف حسین کا فکر و فلسفہ ہے کہ عوام کی بلا امتیاز رنگ و نسل اور زبان خدمت کی جائے۔ انہوں نے امداد وصول کرنیوالی بیواؤں، خواتین، بزرگوں، نوجوانوں اور بچوں کو مخاطب کرتے ہوئے کہا کہ ابھی نہ ملک میں کوئی الیکشن ہو رہے ہیں اور نہ ہی ہمیں آپ سے کوئی لالچ ہے بلکہ خدمت خلق فاؤنڈیشن کی جانب سے ملنے والی امداد قائد تحریک الطاف حسین کا تحفہ ہے جس کا سلسلہ کسی نہ کسی صورت میں سالہ سال جاری رہتا ہے۔ تقریب سے حق پرست صوبائی وزیر عادل صدیقی نے خطاب کرتے ہوئے کہا کہ خدمت خلق سب سے بڑی عبادت ہے اور ایم کیو ایم یہ کام عبادت سمجھ کر انجام دے رہی ہے۔ انہوں نے کہا کہ قائد تحریک الطاف حسین کی تعلیمات ہیں کہ حق پرست نمائندے عوام کے درمیان رہ کر عوام کی خدمت کو اپنا شعار بنائیں جس پر ہم عمل پیرا ہیں۔

جناب الطاف حسین ملک کی تمام قومیتوں اور مذاہب کا احترام کرتے ہیں، ارشد سبیل

ڈیرہ اسماعیل خان اور مردان میں منعقدہ کارکنان کے اجلاس سے خطاب

خیبر پختونخوا۔۔۔ 20 نومبر 2011ء

ایم کیو ایم کی صوبائی تنظیمی کمیٹی کے انچارج ارشد سبیل نے کہا ہے کہ قائد تحریک جناب الطاف حسین پاکستان کی تمام قومیتوں اور مذاہب کا احترام کرتے ہیں اور بلا تفریق ملک کے عوام کے حقوق کے حصول کی جدوجہد کر رہے ہیں۔ ان خیالات کا اظہار انہوں نے ڈیرہ اسماعیل خان اور مردان میں منعقدہ ایم کیو ایم کے جنرل ورکرز اجلاسوں سے خطاب کرتے ہوئے کیا۔ اجلاس میں ذمہ داران و کارکنان نے بڑی تعداد میں شرکت کی۔ اس موقع پر صوبائی تنظیمی کمیٹی کے جوائنٹ انچارج اسلم شاہ آفریدی بھی موجود تھے۔ ارشد سبیل نے کہا کہ ایم کیو ایم انقلابی تحریک ہے اور ملک میں غریب و متوسط طبقے کے انقلاب کے ذریعے تبدیلی لانا چاہتی ہے۔ انہوں نے کہا کہ جناب الطاف حسین کی عملی جدوجہد کے باعث آج ملک کے ایوانوں میں غریب و متوسط طبقے کے پڑھے لکھے افراد کی بڑی تعداد موجود ہے اور ملک کے اقتدار پر غریب و متوسط طبقے کے خواب کو پورا ہونے سے روکنے کیلئے جاگیردارانہ و وڈیرانہ نظام سے وابستہ افراد ایم کیو ایم کے خلاف نئی سازشوں میں مصروف ہیں لیکن ہمیں یقین ہے کہ حق پرستی کی جدوجہد ایک دن ضرور کامیابی سے ہمکنار ہوگی اور ملک میں انقلاب کا سورج قائد تحریک جناب الطاف حسین کی قیادت میں ہی طلوع ہوگا۔ اجلاس سے ایم کیو ایم صوبائی تنظیمی کمیٹی کے انچارج اسلم شاہ آفریدی نے خطاب کرتے ہوئے کہا کہ ہر مصیبت کے وقت میں صوبہ خیبر پختونخوا کا جناب الطاف حسین نے ساتھ دیا ہے اور ان کی محبت والہانہ ہے، اب پختونخواہ کے عوام کا فرض ہے کہ وہ ایم کیو ایم کے پرچم تلے جمع ہو کر حق پرستی کی جدوجہد کا ساتھ دیں اور ملک میں مثبت کیلئے جناب الطاف حسین کے پیغام حق پرستی کو گھر گھر عام پھیلائیں۔

## پنجاب سمیت ملک بھر میں حق پرستی کا انقلاب برپا کر کے باطل قوتوں کو مٹا کر ملک عزیز پاکستان میں ایک منصفانہ نظام حکومت قائم کریں گے، شبیر احمد قائم خانی، نعمان سہگل

### پنجاب بھر میں عوامی رابطہ مہم کے سلسلے میں صوبائی تنظیمی کمیٹی پنجاب کا گوجرانولہ و گجرات سمیت مختلف شہروں کا تنظیمی دورہ

لاہور:۔۔ 20 نومبر، 2011ء

متحدہ قومی موومنٹ پاکستان نے پنجاب بھر میں عوامی رابطہ مہم کا آغاز کر دیا ہے۔ اس سلسلے میں ایم کیو ایم کی صوبائی تنظیمی کمیٹی کے جوائنٹ انچارج و سابق صوبائی وزیر سندھ شبیر احمد قائم خانی، رکن کمیٹی و سابق مشیر انفارمیشن ٹیکنالوجی نعمان سہگل نے گوجرانولہ اور گجرات سمیت مختلف اضلاع کا دورہ کیا، اضلاع کے ذمہ داران سمیت تحصیلوں اور یونین کونسلوں کے ذمہ داران سے ملاقاتیں کیں، اور تحریکی تنظیمی کام کے حوالے سے مختلف امور پر تبادلہ خیال کیا۔ اس موقع پر شبیر احمد قائم خانی نے ذمہ داران سے بات چیت کرتے ہوئے کہا کہ تمام تحریکی ذمہ داران کو اپنی اپنی ذمہ داریاں دیا ننداری سے نبھائیں اور ایم کیو ایم میں شامل ہونے والے کارکنان کو بتائیں کہ کس طرح تنظیمی ڈھانچے اور نظم و ضبط کے مطابق و تحریک اور پاکستان کی ترقی و استحکام کے لئے کام کر سکتے ہیں۔ انہوں نے ذمہ داران سے کہا کہ قائد تحریک جناب الطاف حسین کے فکر و فلسفے اور موجودہ ملکی صورتحال پر الطاف حسین کے بیانات کے بارے میں زیادہ سے زیادہ کارکنوں اور عوام کو آگاہ کریں تاکہ عوام میں شعور پیدا ہو سکے۔ انہوں نے ذمہ داران کو احسن کارکردگی پر خراج تحسین پیش کرتے ہوئے کہا کہ آپ لوگوں کی وجہ سے پنجاب سمیت ملک بھر میں حق پرستی کا انقلاب برپا ہو رہا ہے باطل قوتوں کو مٹا کر ملک عزیز پاکستان میں ایک ایسا منصفانہ نظام حکومت ملک میں قائم کریں گے۔ اس نظام میں غریب و امیر کی تمیز کئے بغیر پاکستان کی تمام قومیتوں کے لوگوں کو برابری کی سطح پر حقوق دئے جائیں گے، عوام کی فلاح و بہبود کے لئے کام کئے جائیں۔

## جناب الطاف حسین کے فکر و فلسفہ اور نظریے کی پذیرائی غریب و متوسط طبقے کے انقلاب کی نوید ہے، آصف حسین، ساجد حسین

### ملتان کے علاقے بوسن ٹاؤن اور موسی پاک ٹاؤن میں منعقدہ علیحدہ علیحدہ کارزمیٹنگوں سے خطاب

ملتان:۔۔ 20 نومبر، 2011ء

متحدہ قومی موومنٹ کے ارکان قومی اسمبلی آصف حسین اور ساجد حسین نے کہا ہے کہ قائد تحریک جناب الطاف حسین کے فکر و فلسفہ مستقبل میں آنے والے غریب و متوسط طبقے کے انقلاب کی نوید ہے۔ ان خیالات کا اظہار انہوں نے گزشتہ روز ملتان کے علاقے بوسن ٹاؤن اور موسی پاک ٹاؤن میں منعقدہ علیحدہ علیحدہ کارزمیٹنگوں سے خطاب کرتے ہوئے کیا۔ اس موقع پر ملتان زونل کمیٹی کے رکن ڈاکٹر اکرم، راؤ دخالہ اور ڈسٹرکٹ انچارج ندیم مرزا بھی موجود تھے۔ انہوں نے کہا کہ قائد تحریک جناب الطاف حسین کے قول و فعل میں کوئی تضاد نہیں ہے اور ملک بھر کے باشعور عوام کے سامنے اب متحدہ قومی موومنٹ ہی امید کی واحد کرن ہے، اب ملک کے عوام بھی تبدیلی چاہتے ہیں اور متحدہ قومی موومنٹ ملک کی تیسری بڑی جماعت ہے جس کے قائد جناب الطاف حسین کا سچائی پر مبنی فکر و فلسفہ اور نظریہ ہر محبت و وطن پاکستانی کے دلوں میں بستا جا رہا ہے۔ انہوں نے کہا کہ ایم کیو ایم ملک کی ترقی و خوشحالی چاہتی ہے اور یہ تب ہی ممکن ہے جب ملک بھر کے عوام انتخابات میں ایم کیو ایم کو ووٹ دیکر ملک بھر سے کامیاب کرائیں اور کرپشن سے پاک قیادت کو اقتدار کا موقع دیں اور بار بار آزمائے ہوئے سیاستدانوں کو اب مسترد کر دیں۔ آصف حسین اور ساجد حسین نے کہا کہ پنجاب کی سرزمین پر جس طرح سے حق پرستی کی تحریک کا خیر مقدم کیا جا رہا ہے اور اس میں لوگ شامل ہو رہے ہیں وہ ملک میں مثبت تبدیلی کی جانب اہم سنگ میل ہے۔

## ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔ 20 نومبر، 2011ء

متحدہ قومی موومنٹ کی رابطہ کمیٹی نے ایم کیو ایم شاہ فیصل سیکٹر یونٹ 105 کی کمیٹی کے رکن دانش علی رضوی کے والد سید حسن علی رضوی، میڈیکل ایڈ کمیٹی قطر اسپتال یونٹ کے رکن محمد اسحاق خان غوری کی والدہ محترمہ آمنہ بیگم، محمود آباد سیکٹر یونٹ 4-A کے کارکن محمد اشرف عباسی کے بڑے بھائی محمد اصغر عباسی اور ایم کیو ایم کورنگی سیکٹر یونٹ 79 کے کارکن عقیل احمد کے والد جمیل احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ملک میں تبدیلی کا راستہ پنجاب سے ہو کر گزرتا ہے، ایم کیو ایم پنجاب بھر میں مضبوط اور منظم ہو چکی ہے، شیخ صلاح الدین ایم کیو ایم لاہور ڈسٹرکٹ کے زیر اہتمام گلبرگ ٹاؤن اور شالیماں ٹاؤن میں منعقدہ کارزمینٹنگوں کے شرکاء سے خطاب

لاہور:-۔۔۔20 نومبر، 2011ء

حق پرست رکن قومی اسمبلی شیخ صلاح الدین نے کہا ہے کہ ملک میں تبدیلی کا راستہ پنجاب سے ہو کر گزرتا ہے اور ایم کیو ایم پنجاب بھر میں مضبوط اور منظم ہو چکی ہے اب فرسودہ جاگیردارانہ، وڈیرانہ اور سردارانہ نظام کی تبدیلی کا راستہ ہرگز نہیں روکا جاسکتا۔ ان خیالات کا اظہار انہوں نے گزشتہ روز ایم کیو ایم لاہور ڈسٹرکٹ کمیٹی کے زیر اہتمام گلبرگ ٹاؤن اور شالیماں ٹاؤن میں منعقدہ علیحدہ علیحدہ کارزمینٹنگوں کے شرکاء سے خطاب کرتے ہوئے کیا۔ اس موقع پر ایم کیو ایم صوبائی تنظیمی کمیٹی پنجاب کے اراکین اسامہ قادری، افتخار علی، شعبہ نشر و اطلاعات لاہور کے انچارج ملک سیم، رکن زونل کمیٹی خرم شہزاد رانا، APMSO لاہور کے انچارج ساجد عباس سبزواری، لاہور ڈسٹرکٹ کے انچارج ڈاکٹر عبدالغفار سمیت اراکین ڈسٹرکٹ کمیٹی و ٹاؤن کے ذمہ داران، کارکنان کے علاوہ علاقوں کے عوام اور معززین نے بڑی تعداد میں شرکت کی۔ کارزمینٹنگوں سے خطاب کرتے ہوئے شیخ صلاح الدین نے کہا کہ الطاف حسین ایک نظریے کا نام ہے اور سچائی پر مبنی اس نظریے کو کسی بھی قسم کی سازشیں کر کے ختم نہیں کیا جاسکتا بلکہ ان سازشوں کی بدولت حق پرستی کی تحریک مزید مضبوط اور منظم ہو رہی ہے۔ انہوں نے کہا کہ ایم کیو ایم ملک میں مثبت انقلابی تبدیلی کی بنیاد رکھ چکی ہے اور اب ملک بھر کے عوام قائد تحریک جناب الطاف حسین اور ایم کیو ایم کی قیادت کو ہی ملک و قوم کی ترقی کا ضامن تصور کرتے ہیں۔ انہوں نے کہا کہ ایم کیو ایم واحد جماعت ہے جو قائد تحریک جناب الطاف حسین کی ولولہ انگیز قیادت میں جمہوریت کے استحکام کیلئے ہمیشہ کردار ادا کرتی رہی ہے یہی وجہ ہے کہ اس عملی کردار کو جمہوریت پسند حلقوں کی جانب سے بیحد سراہا جا رہا ہے۔

